



גאווערנער קעטי האקול

אויף תיכף ארויסצוגעבן: 2/27/2023

גאווערנער האקול שטעלט פאר מערב ניו יארק אינוועסטירונגען אלץ טייל פון עקזעקיוטיוו בודזשעט פאר פיסקאלע יאר 2024

בודזשעט רעכנט אריין 211 מיליאן דאלאר פאר טראנספארטאציע דעפארטמענט אינפראסטרוקטור פראיעקטן; 113 מיליאן דאלאר פאר לאקאלע שאסייען און לעכער פאררעכטונגען

רעכנט אריין 100 מיליאן דאלארדיגע אינוועסטירונג צו העלפן באפעלאו אוניווערסיטעט באדייטנד פארגרעסערן אירע וויסנשאפטליכע פארשונג אקטיוויטעטן ביז 2030

גאווערנער קעטי האקול האט היינט אנאנסירט איינצלהייטן פון די הויפט פארשלאגן אין איר עקזעקיוטיוו בודזשעט פאר די פיסקאלע יאר 2024 צו פארמערן דזשאבס און פארשטערקערן די עקאנאמיע אין מערב ניו יארק. אין איינקלאנג מיט די 2023 'סטעיט אָוו די סטעיט' רעדע, רעכנט די בודזשעט אריין א גרויסע אינוועסטירונג צו פארגרעסערן די האזינג סופליי און פארברייטערן עקאנאמישע געלעגנהייטן און נייע ערפינדונגען אין די ראיאן.

"אלץ א באפעלאו-געבוירענע, בין איך שטאלץ צו זאגן אז לעכטיגערע טעג ווארטן פאר אונז אין די צוקונפט אין מערב ניו יארק", האט גאווערנער האקול געזאגט. "דורך די קריטישע אינוועסטירונגען אין האזינג, בילדונג און אינפראסטרוקטור, בין איך אנטשלאסן צו פארזיכערן א בודזשעט וואס ברענגט רעזולטאטן פאר די ראיאן. צוזאמען וועלן מיר מאכן מערב ניו יארק מער ערפאלגרייך, גרינגער זיך צו ערלויבן, מער פריינטליך צו איינוואוינער און זיכערער פאר די קומענדיגע דור פון ניו יארקער."

עטליכע פון די בודזשעט פארשלאגן וואס גאווערנער האקול האט היינט אנאנסירט זענען אין איינקלאנג מיט די [עקאנאמישע שעפערשיקייט פלאן \(Economic Innovation Plan\)](#) וואס איז אנאנסירט געווארן אין די 2023 'סטעיט אָוו די סטעיט' רעדע, א פלאן צו מאכן דזשאבס און ביזנעסער וואקסן דורכן פארברייטערן עקאנאמישע געלעגנהייטן און נייע ערפינדונגען אריבער ניו יארק סטעיט דורך געציהלטע אינוועסטירונגען, שטיצע פאר ביזנעס און אנדערע פראגראמען געציהלט אויף אינדוסטריעס מיט הויכע וואוקס. די גאווערנער'ס בודזשעט רעכנט אריין עטליכע אינציאטיוון צו אינוועסטירן אין העכערע בילדונג און פארבעסערן לאקאלע אטראקציעס ארום די סטעיט. פאר מערב ניו יארק רעכנט די פלאן אריין:

- 2.9 ביליאן דאלאר אין סקול עיד פאר מערב ניו יארק
- 248.2 מיליאן דאלארדיגע העכערונג אין פאונדעישען עיד פאר מערב ניו יארק
- 211 מיליאן דאלאר פאר DOT אינפראסטרוקטור פראיעקטן צו פאררעכטן און ערזעצן בריקן אריבער די גאנצע ראיאן
- 113 מיליאן דאלאר פאר לאקאלע אויספלאסטערונג און פאררעכטונגען פון לעכער

- 100 מיליאן דאלאר פאר נייע און רענאווירטע פארשונג געביידעס, לאבארעטאריעס און ערשט-קלאסיגע מאשינען און אינסטרומענטן אין באפעלאו
- איבער 75 מיליאן דאלאר פאר פארקס און ראיאנישע פארמעגנס, אריינרעכענענדיג:
 - 47 מיליאן דאלאר פאר ניאגארא פאָלס באזיכער צענטער
 - 24 מיליאן דאלאר פאר נייע Feedmore דיסטריביושען צענטער
 - 3.5 מיליאן דאלאר פאר פארברייטערונג פון ניאגארא פאָלס Crows Nest
 - 1 מיליאן דאלאר פאר Artpark

- 41 מיליאן דאלאר פאר מערב ניו יארק אדיקשען סערוויסעס פינאנצירונג
- 20 מיליאן דאלאר פאר ערי קאונטי וואסער אינפראסטרוקטור
- איבער 10.4 מיליאן דאלאר אין אינפראסטרוקטור אינוועסטירונגען ביי מערב ניו יארק קאמיוניטי קאלעדזשעס, אריינרעכענענדיג:

8- מיליאן דאלאר פאר ערי קאמיוניטי קאלעדזש
 2.2- מיליאן דאלאר ניאגארא קאמיוניטי קאלעדזש
 \$228,000 פאר דזשעימסטאון קאמיוניטי קאלעדזש

- 10 מיליאן דאלאר פאר באפעלאו סיטי ערהוילונג און פלאנירונג, פובליק ארבעט/שטורעם אפרופונג איינריכטונג
- 5 מיליאן דאלאר פאר באפעלאו קאמיוניטי העלט געביידע
- 2 מיליאן דאלאר פאר ארטיגע און שטעטלישע אפהיטונג (Neighborhood and Rural Preservation) האוזינג פינאנצירונג

עמפיער סטעיט דעוועלאפמענט פרעזידענט, CEO און קאמישאנער, האָפּ ניט, האט געזאגט, "מיט סטראטעגישע אינוועסטירונגען שטיצנדיג ביזנעס, בילדונג, האוזינג און ראיאנישע אצרות ווי די ניאגארא פאָלס און באפעלאו אוניווערסיטעט (University at Buffalo, UB), באפעסטיגט גאווערנער האקול'ס בודזשעט מערב ניו יארק שטאנדהאפטיגקייט און טרייבט פאראויס איר שוואונג. איך אפלאדיר איר איבערגעגעבנקייט צו פארברייטערן עקאנאמישע געלעגנהייט אין די ראיאן וואס וועט בענעפיטירן ביזנעס, איינוואוינער און באזיכער צוגלייך."

באפעלאו אוניווערסיטעט פרעזידענט, סאטיש ק. טריפאטי, האט געזאגט, "איך וויל באדאנקען גאווערנער האקול פאר איר שטיצע און חזון פון אויסגעצייכנטקייט פאר SUNY און UB. אונז אלע אין די UB זענען גאר דאנקבאר פאר די גאווערנער'ס אינוועסטירונג אין UB'ס פארשונג אפעראציע – אריינרעכענענדיג אונזערע געביידעס און לאבארעטאריעס – און איר איבערגעגעבנקייט צו פארזיכערן אז מיר האבן די בעסטע בילדונג און פארשונג איינריכטונגען וועלכע טרייבן אלע צוזאמען אויסגעצייכנטקייט און שעפערשקייט אין בילדונג און אנהאלטנדע עקאנאמישע הצלחה פאר מערב ניו יארק און ניו יארק סטעיט."

באפעלאו סיטי מעיאר בייראן בראון האט געזאגט, "א דאנק אייך גאווערנער האקול פאר די דינאמישע און פראקטישע בודזשעט פאר גאנץ מערב ניו יארק און באזונדערס פאר די סיטי אָוו באפעלאו. אויב איר כאפט א בליק אויף די פינאנצירונג הונטער גאווערנער האקול'ס פריאריטעטן, איז דא עפעס אין יעדע קאטעגאריע פאר יעדע לאקאלע רעגירונג. אזוי ווי אונזער ראיאן גייט אריבער שווערערע ווינטער וועטערס, זענען די מיטלען פאר א ברייטע ערשט-קלאסיגע דעפארטמענט פון פובליק ארבעט (Department of Public Works, DPW) איינריכטונג פאר אונזער שטאט זיין קריטיש. איך בין באגייסטערט צו קעמפן פאר די בודזשעט און צו רעדן צו מיינע קאלעגן אין רעגירונג צו פארענדיגן סיי דעם DPW קאמפוס פראיעקט און צו צושטעלן נאך וויכטיגע מיטלען פאר אונזערע איינוואוינער."

אמהערסט טאון סופערווייזאר ברייען קולפע האט געזאגט, "די גאווערנער זעצט פאר צו אינוועסטירן אין מערב ניו יארק, פינאנצירנדיג לאקאלע אינפראסטרוקטור פראיעקטן. אונזער ראיאן דארף נאך אינפראסטרוקטור פינאנצירונג, און איך קוק ארויס צו ארבעטן מיט די גאווערנער און אונזערע סטעיט פירער צו אידענטיפיצירן די באדערפענישן צו מאדערניזירן אונזער פארעלטערטע אינפראסטרוקטור. די אינוועסטירונגען אין די באפעלאו אוניווערסיטעט וועלכע זענען היינט אנאנסירט געווארן זענען באזונדערס וויכטיג פאר אונזער קאמיוניטי, און זיי וועלן האבן א באדייטנדע השפעה."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418